

ಪತ್ರಿಕಾ ಪುಟಗಳು
PAPER CLIPPINGS

DEPARTMENT / SUBJECT: ಶಿಕ್ಷಣ

NAME OF THE NEWS PAPER: ಪ್ರಜಾವಾಣಿ DATE: 13/11/19

ಅನರ್ಹರಿಗೆ ಸುಪ್ರೀಂ ಅಗ್ನಿಪರೀಕ್ಷೆ

ಡವ ಡವ ಡವ...

ಬೆಂಗಳೂರು: ಅನರ್ಹ ಶಾಸಕರ ಭವಿಷ್ಯವನ್ನು ಸುಪ್ರೀಂಕೋರ್ಟ್ ನಾಳೆ (ನ.13) ನಿರ್ಧರಿಸಲಿದೆ. ಉಪಚುನಾವಣೆ ಮೇಲೆ ಪರಿಣಾಮ ಬೀರಲಿರುವ ತೀರ್ಪು ರಾಜಕೀಯ ವಲಯದಲ್ಲಿ ತೀವ್ರ ಕುತೂಹಲ ಕೆರಳಿಸಿದೆ. ಕಾಂಗ್ರೆಸ್‌ನ 14 ಮತ್ತು ಜೆಡಿಎಸ್‌ನ ಮೂವರು ಶಾಸಕರ ಅನರ್ಹತೆ ಪ್ರಕರಣದ ತೀರ್ಪನ್ನು ನ್ಯಾಯಮೂರ್ತಿ ಎನ್.ಎ.ರಮಣ ನೇತೃತ್ವದ ನ್ಯಾಯಪೀಠ ಬೆಳಿಗ್ಗೆ 10.30ಕ್ಕೆ ಪ್ರಕಟಿಸಲಿದೆ. ಪ್ರಕರಣದ ಬಗ್ಗೆ ಸುದೀರ್ಘ ವಿಚಾರಣೆ ಮುಕ್ತಾಯಗೊಳಿಸಲಾಗಿದೆ. ಮುಂದಿನ ತಿಂಗಳು 5ರಂದು 15 ವಿಧಾನಸಭೆ ಕ್ಷೇತ್ರಗಳಿಗೆ ಉಪಚುನಾವಣೆ ನಡೆಯುತ್ತಿರುವ ಹಿನ್ನೆಲೆಯಲ್ಲಿ ತೀರ್ಪಿನ ಬಗ್ಗೆ ಕುತೂಹಲ ಮೂಡಿದೆ.

ತಮ್ಮ ಶಾಸಕ ಸ್ಥಾನಕ್ಕೆ ರಾಜೀನಾಮೆ ನೀಡಿದ ಹಿನ್ನೆಲೆಯಲ್ಲಿ ಹಿಂದಿನ ಸ್ಪೀಕರ್ ರಮೇಶ್‌ಕುಮಾರ್ ಈ ಶಾಸಕರನ್ನು ಅನರ್ಹಗೊಳಿಸಿದ್ದರು. ಪ್ರಸ್ತುತ ವಿಧಾನಸಭೆ ಅವಧಿ ಮುಗಿಯುವರೆಗೆ ಶಾಸಕರು ಚುನಾವಣೆಗೆ ಸ್ಪರ್ಧಿಸುವಂತಿಲ್ಲ ಎಂದು ತೀರ್ಪು ನೀಡಿದ್ದರು. ಇದನ್ನು ಪ್ರಶ್ನಿಸಿ ಶಾಸಕರು ಸುಪ್ರೀಂಕೋರ್ಟ್ ಮೆಟ್ಟಿಲೇರಿದ್ದರು. ನ್ಯಾಯಾಲಯ ಹಿಂದಿನ ಸ್ಪೀಕರ್ ಆದೇಶವನ್ನು ಎತ್ತಿ ಹಿಡಿದರೆ ಈ ಶಾಸಕರು ಮುಂದಿನ ತಿಂಗಳು ನಿಗದಿ ಆಗಿರುವ ಉಪಚುನಾವಣೆಯಲ್ಲಿ ಕಣಕ್ಕಿಳಿಯುವಂತಿಲ್ಲ. ಅನರ್ಹತೆ ರದ್ದು ಮಾಡಿದರೆ ಸ್ಪರ್ಧಿಸಬಹುದು. ಅನರ್ಹತೆ ರದ್ದಾಗದ ಪಕ್ಷದಲ್ಲಿ ಈ ಶಾಸಕರು ತಮ್ಮ ಕುಟುಂಬಸ್ಥರನ್ನು ಕಣಕ್ಕಿಳಿಸಲು ತೀರ್ಮಾನಿಸಿದ್ದಾರೆ. ಈ ಹಿನ್ನೆಲೆಯಲ್ಲಿ ತೀರ್ಪು ಕುತೂಹಲಕಾರಿಯಾಗಿದೆ.

ಮುಖ್ಯಮಂತ್ರಿ ಯಡಿಯೂರಪ್ಪ ನೇತೃತ್ವದ ಸರ್ಕಾರ ಬಹುಮತ ಉಳಿಸಿಕೊಳ್ಳಬೇಕಾದರೆ 15 ಕ್ಷೇತ್ರದ ಚುನಾವಣೆಯಲ್ಲಿ 6-8 ಸ್ಥಾನ ಗೆಲ್ಲಲೇಬೇಕಾಗಿದೆ.

ಅನರ್ಹ ಶಾಸಕರೇ ಕಣಕ್ಕಿಳಿಯಲು ಅವಕಾಶ ಪಡೆದರೆ ಈ ಸಂಖ್ಯೆಯ ಗೆಲುವು ಸುಲಭ. ಅವರ ಸಂಬಂಧಿಕರು ಕಣಕ್ಕಿಳಿದರೆ ಕಷ್ಟ ಎಂಬ ಲೆಕ್ಕಾಚಾರವಿದೆ. ಹಲವು ಕ್ಷೇತ್ರಗಳಲ್ಲಿ ಅನರ್ಹರ ವಿರುದ್ಧ ಕಾಂಗ್ರೆಸ್, ಜೆಡಿಎಸ್ ಬಂದಾಗುವ ಸಾಧ್ಯತೆಯಿದೆ. ಈ ನಡುವೆ ಬಿಜೆಪಿ ಬಂಡಾಯ ಎದುರಿಸುತ್ತಿದೆ. ಕಾಗವಾಡದ ಮಾಜಿ ಶಾಸಕ ರಾಜೂ ಕಾಗೆ ಪಕ್ಷಕ್ಕೆ ರಾಜೀನಾಮೆ ನೀಡಿದ್ದು ಕಾಂಗ್ರೆಸ್ ಸೇರಲಿದ್ದಾರೆ. ಹೊಸಕೋಟೆಯಲ್ಲಿ ಸಂಸದ ಬಚ್ಚೇಗೌಡ ಮತ್ತು ತರತ್ ಬಿಜೆಪಿ ಬೆಂಬಲಿತ ಅನರ್ಹ ಶಾಸಕ ಎಂಟಿಬಿ ನಾಗರಾಜ್ ವಿರುದ್ಧ ಕಹಳೆ ಊದಿದ್ದಾರೆ.

ಈ ಗೊಂದಲ ನಡುವೆ ತೀರ್ಪಿಗಾಗಿ ಬಿಜೆಪಿ ಕುತೂಹಲದಿಂದ ಕಾಯುತ್ತಿದೆ. ಉಳಿದ ರಾಜಕೀಯ ಪಕ್ಷಗಳ ಚಿತ್ತ ಅತ್ತ ಇದೆ. ತೀರ್ಪಿನ ಹಿನ್ನೆಲೆಯಲ್ಲಿ ಎಚ್.ವಿಶ್ವನಾಥ್ ನೇತೃತ್ವದಲ್ಲಿ ಶಾಸಕರು ದೆಹಲಿಗೆ ತೆರಳಿದ್ದಾರೆ. ಉಪಚುನಾವಣೆ ಪ್ರಕ್ರಿಯೆ ಚುರುಕುಗೊಂಡಿದ್ದು ನಾಮಪತ್ರ ಸಲ್ಲಿಕೆಗೆ ಇದೇ ತಿಂಗಳು 18 ಒನೆದಿನ.

**ದೆಹಲಿಯಲ್ಲಿ
ಬೀಡುಬಿಟ್ಟಿರುವ
ಶಾಸಕರು**

**ಬಿಜೆಪಿ
ನ್ಯಾಯಕರೆಯೂ
ತೆಳೆನುಳಿ**

